



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Врз основа на член 18 став 1 алинеја 20, а во врска со член 18 став 1 алинеја 5 и член 20 став 1 алинеи 1 и 10 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), член 54 став 4 и член 104 став 4 од Законот за општата управна постапка („Службен весник на Република Македонија“ бр.124/15), а согласно Заклучокот, бр.02-3253/3 од 16.07.2018 година, Советот на Агенцијата за аудио и аудиовизуелни медиумски услуги, на 30 седница одржана на 16.07.2018 година, донесе

РЕШЕНИЕ

за запирање на поведената постапка за утврдување на постоење на недозволена медиумска концентрација по службена должност кај Трговското радиодифузно друштво АЛФА ТВ ДООЕЛ Скопје

1. СЕ ЗАПИРА постапката поведена по службена должност од страна на Агенцијата за аудио и аудиовизуелни медиумски услуги, со Одлука Уп1 бр.02-337 од 12.06.2018 година, за утврдување на постоење на недозволена медиумска концентрација кај Трговското радиодифузно друштво АЛФА ТВ ДООЕЛ Скопје.

2. Решението е конечно.

Образложение

Советот за Агенцијата за аудио и аудиовизуелни медиумски услуги на 26-та седница одржана на 12.06.2018 година, донесе Одлука Уп1 бр.02-337 од 12.06.2018 година, со која се поведе постапка за утврдување на постоење на недозволена медиумска концентрација по службена должност кај Трговското радиодифузно друштво АЛФА ТВ ДООЕЛ Скопје. Постапката беше поведена поради тоа што управителот на радиодифузерот, физичкото лице Васко Ефтов, се јавуваше истовремено како основач на Друштвото за продукција, производство, трговија, транспорт и услуги ПРОДУКЦИЈА ЕФТОВ Васко ДООЕЛ Скопје, чија приоритетна дејност/главна приходна шифра беше 59.11 – дејности на производство на филмови, видеофилмови и телевизиска програма, што е спротивно на член 39 став 1 алинеја 5 од Законот за аудио и аудиовизуелни медиумски услуги. Имено, согласно член 39 став 1 алинеја 5 од Законот за аудио и аудиовизуелни медиумски услуги, утврдено е дека „недозволена медиумска концентрација, во смисла на овој закон, постои кога физички или правни лица кои се основачи на радиодифузери, како и физички лица носители на функции на управување во радиодифузери се јавуваат истовремено како:...- основачи на друштво за филмска продукција...“.

Со цитираната Одлука се утврди Трговското радиодифузно друштво АЛФА ТВ ДООЕЛ Скопје, во рок од 45 дена од денот на нејзиниот прием, да ги достави сите податоци од значење за

Уп1 Бр. 02-382

Скопје 16.7 2018г.



Агенција за аудио и
аудиовизуелни
медиумски услуги

ул. Македонија бр.38
1000 Скопје
Република Македонија

Тел. + 389 2 3103 400

www.avmu.org.mk
www.avmu.mk
contact@avmu.mk



МКД
СЕРТИФИКАТ
MKC EN ISO 9001:2009



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

одлучувањето на Агенцијата за аудио и аудиовизуелни медиумски услуги.

На 09.07.2018 година, Трговското радиодифузно друштво АЛФА ТВ ДООЕЛ Скопје по електронски пат, до Агенцијата за аудио и аудиовизуелни медиумски услуги, испрати Известување бр.03-189 од 09.07.2018 година (наш арх.бр.02-337 од 09.07.2018 година) „дека се превземени сите потребни дејствија за решавање на спорните точки во Одлуката“.

Следствено на погоре наведеното, а со цел проверка на овие информации, стручната служба на Агенцијата преку Интернет дистрибутивниот систем на Централниот регистар на Република Македонија го обезбеди документот – Тековна состојба за правното лице Друштвото за продукција, производство, трговија, транспорт и услуги ПРОДУКЦИЈА ЕФТОВ Васко ДООЕЛ Скопје и притоа констатираше дека кај ова правно лице е извршен упис на следните промени, и тоа: промена на сопственикот – физичкото лице Васко Ефтов истапило од сопственоста, а нов сопственик на ова правно лице е физичкото лице Сашо Ефтов; промена на целосниот назив – новиот назив на правното лице гласи „Друштво за инженеринг, застапништво, производство, трговија и услуги ЕФТОВ П.И.Т ДООЕЛ Скопје и промена на приоритетната дејност/главната приходна шифра – по промената главната приходна шифра на ова правно лице е 71.12 – Инженерство и со него поврзано техничко советување.

Исто така, врз основа на дополнителна проверка на податоците од Интернет дистрибутивниот систем на Централниот регистар на Република Македонија, Агенцијата констатираше дека физичкото лице Васко Ефтов не се јавува како основач на трговски друштва.

Следствено на сето погоре наведено, имајќи предвид дека управителот на ТРД АЛФА ТВ ДООЕЛ Скопје, лицето Васко Ефтов, повеќе не е основач на друштво за филмска продукција, со што се отстранети причините за водење на постапката за утврдување на постоење на недозволена медиумска концентрација, се одлучи да се запре постапката поведена по службена должност, за утврдување на постоење недозволена медиумска концентрација кај Трговското радиодифузно друштво АЛФА ТВ ДООЕЛ Скопје.

Следствено на сето погоре наведено, врз основа на член 18 став 1 алинеја 20, а во врска со член 18 став 1 алинеја 5 и член 20 став 1 алинеји 1 и 10 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), член 54 став 4 и член 104 став 4 од Законот за општата управна постапка („Службен весник на Република Македонија“ бр.124/15), а согласно Заклучокот, бр.02-1854/2 од 13.04.2018 година, Советот на Агенцијата за аудио и аудиовизуелни медиумски услуги, на 30 седница одржана на 16.07.2018 година, донесе решение како во диспозитивот.

Решението е конечно.

Агенција за аудио и
аудиовизуелни медиумски услуги
Претседател на Советот,

Лазо ПЕТРУШЕВСКИ

Правна поука: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Доставено до:

- Трговското радиодифузно друштво АЛФА ТВ ДООЕЛ Скопје;
- Управителот на Трговското радиодифузно друштво АЛФА ТВ ДООЕЛ Скопје;
- Секторот за стратешко планирање и авторски права;
- Секторот за правни и економско – финансиски работи;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1.